

## सोने चांदी के वायदा गिरे, इलायची व आलू भी 4 प्रतिशत कमजोर बंद हुए

मुंबई, 27 जुलाई। अग्रणी कमोडिटी एक्सचेंज एमसीएक्स पर आज पांच बजे तक के कारोबारी समय में सोने व चांदी की कीमतें सतत नरम रही हैं। साथ में कृषि जिंसों के अधिकांश वायदे जैसे आलू और इलायची 4-4 प्रतिशत लुढ़के। मेटल व एनर्जी के जिंसों पर भी दबाव रहा।

पूरे सत्र में एक्सचेंज पर 13255.13 करोड़ रु के कामकाज हुए। सोने के सभी वायदों को मिलाकर 4853.03 करोड़ रु के 26801 किलो और चांदी के 1191.66 करोड़ रुपये के 409590 किलो की खरीद बिक्री की गई। इन दोनों बहुमूल्य धातुओं के अलावा कॉपर के 2483.05 करोड़, निकल के 1022.45 करोड़, सीसा के 556.73 करोड़, जस्ता के 583.36 करोड़, कूड आयल के 1779.94 करोड़, रिफाईंड सोया तेल के 209.82 करोड़ और मेंथा तेल के 190.24 करोड़ रु के कामकाज किये गये। मेंथा तेल, सीपीओ, जौ, ग्वारसीड, रिफाईंड सोया तेल और मकाई के वायदा प्रतिशत के हिसाब से सबसे अधिक लाभ पर बंद होने वालों में थे जबकि आलू, इलायची और चना में सर्वाधिक नुकसान देखने को मिला। मेंथा तेल का सितंबर वायदा 2.07 प्रतिशत चढ़कर 736.20 रु हुआ। सीपीओ अक्टूबर 1.31 प्रतिशत उछलकर 387.10 रु, जौ दिसंबर 1.26 प्रतिशत चढ़कर 1274.60 रु, ग्वारसीड अगस्त 1.05 प्रतिशत उछलकर 2319 रु, रिफाईंड सोया तेल अगस्त 1.01 फीसदी चढ़कर 479.70 रु और मकाई अगस्त 0.90 प्रतिशत उछलकर 1124.50 रु हुए।

नुकसान के साथ बंद होने वालों में आलू व इलायची के वायदा 4-4 फीसदी तक लुढ़के। आलू सितंबर वायदा 4.01 प्रतिशत टूटकर 361.80 रु, इलायची अगस्त 4 फीसदी गिरकर 1600.20 रु, मकाई सितंबर 1.40 प्रतिशत घटकर 1125.50 रु और चना अक्टूबर 1.10 प्रतिशत टूटकर 2348 रुपये पर बंद रहे।

बहुमूल्य धातुओं में सोने का अगस्त वायदा 83 रु घटकर 18061 रु हुआ। सोना अक्टूबर भी 76 रु घटकर 18153 रु, सोना दिसंबर 81 रु नीचे 18241 रु और सोना फरवरी 61 रु फिसलकर 18335 रुपए पर बंद हुए। सोने के सिक्कों में जुलाई का सिक्का 70 रु लुढ़ककर 14541 रु प्रति 8 ग्राम हुआ। चांदी सितंबर 80 रु नीचे 29089 रु हुई। चांदी दिसंबर भी 80 रु लुढ़ककर 29185 रु और चांदी मार्च 59 रु घटकर 29293 रु पर बंद रही।

मेटल वर्ग में कॉपर का अगस्त अनुबंध जहां 0.90 रु घटकर 333 रुपये प्रति किलो हुआ वहीं निकल जुलाई 0.30 रु बढ़कर 970.20 रु पर पहुंचा। अल्युमिनियम जुलाई भी 95.45 रु, सीसा जुलाई 92.65 रु और जस्ता जुलाई 89.90 रु पर बंद रहे। ऊर्जा सेगमेंट में कूड तेल का अगस्त वायदा 4 रु घटकर 3703 रु प्रति बैरल बोला गया। कूड तेल सितंबर भी 4 और अक्टूबर 8 रु नरम रहे।